

नकली बीड़ी बेचते कार सहित दो गिरफ्तार



पुपरी। जनता खांटी बीड़ी का डुप्लीकेट उत्पाद बिक्री करते स्वीप डिजायर पर सवार दो व्यक्ति को पकड़कर पुलिस के हवाले कर दिया गया है। जनता खांटी बीड़ी के उत्पादक पुपरी सिंगियाही रोड निवासी वसीम रजा ने थाने में एफआईआर कराई है। जिसमें समस्तीपुर जिला अंतर्गत सरायगंज थाना के गङ्गसारा निवासी शौकत अली के पुत्र मो. शहाबुद्दीन व मनिका गांव के ललित महतो के पुत्र संजय कुमार को नामजद आरोपी बनाया गया है। वसीम रजा ने पुलिस को आवेदन के जरिये बताया है कि वह 20 वर्षों से नियमानुसार बीड़ी का कारोबार करते आ रहे हैं। उसके ब्रांड नाम स्पेशल जनता खांटी बीड़ी का रेपर, पिक्चर का दुरुपयोग करते हुए जालसाजी व धोखाधड़ी कर उक्त आरोपियों द्वारा बिक्री किया जा रहा है। दो जुलाई को झंझिहट चौक पर उसके ब्रांड का डुप्लीकेट बीड़ी बेचते हुए मो. शहाबुद्दीन व संजय कुमार को पकड़ लिया गया है। पुलिस ने चार बोरी बीड़ी बरामद किया। दोनों को गिरफ्तार करते हुए गाड़ी जब्त कर लिया।

Source: <https://www.livehindustan.com/bihar/sitamarhi/story-two-arrested-including-car-selling-fake-bidi-6734818.html>